

Ukwabule Ndalama Atemwa Ukwabulo Mutengo

Jeffersonville, Indiana, USA

2 August 1959

1 Cena mucine lishuko ilya kubwela ku tabernacle, muno lucelo. Ndesungukafye ... Munyina Neville atile abengi tebomfwile kunuma. Bushe muleng'umfwa bwino nomba, kunuma uko? Bushe cili fye bwino? Cisuma. Ine—ine ndi umunono, e ico ningile ukupanga icongo icingi pakutila abantu baishiba ukutila epo ndi.

E ico, ndeibukisha inshita imo ilyo nalebomba pa Public Utilities. Ine naleisa pa mulu pa matabo ... Kabili naleefwala insapato ishikalamba ishikulu, ne misomali muli shena, ukufuma mukweenda mu ntambo sha nsale. Kabili naleisa pa mulu wa matabo. Kabili ba Muka. Ehalt, uyo uuli cibusa wandi, alipa mashini ya malamyia. Ndi uwashininkisha ba Mr. Ginther kulya kuti ba mwishiba wene, bwino nganshi. E ico Edith atile, "Billy, iwe ulapanga icongo nganshi, ukuba umuntu umunono, uo nshatala monapo." Ukunyantaula ishi ishikulu isha misomali. ukukunina pa matabo.

Natile, "Cisuma, Edith, ndi umunono nganshi, ningile ukuleka umuntu onse ukwishiba ukutila epo ndi, ukupanga icongo icingi."

2 Cisuma, naciya fye mu kutuma lamya. Munyina Neville nanjeba ukutila cibusa wesu umusuma, Munyina Roy Roberson, tasangilweko mu kulongana muno lucelo, pa mulandu wa kuba umulwele. Iyakwe ... Ena na kwate lino ilyacipunda. Ilyo lilele ubulwele, no kumupela impepo imo. Kabili ena alingile ukusokweshia lyena, ndetontontanya, ililine. Kabili Roy aba kwati ni tata kuli ifwe muno, kabili twali mutemwa. Kabili natile, "Munyina Roy, ine-ine nomba, mu ma miniti fye ayanono, kukulongana." Natile, "Nalalomba ulukuta ukutila ifwe bonse tuli no ku mupepelako, muno lucelo," kabili mailo ilyo ena aleya kulya, ukukwata ici ukubombelwapo. Ilino lyamena ilyaongama, atemwa icintu cimo, talyabikilwe bwino, kabili balingile ukuliputulako, no kulifumyako.

3 Munyina Roy ni nkangalume, nge fyo imwe bonse mwaishiba, ukufuma ku Nkondo iye Sonde lyonse iya Cibili, uyo uwalasawilwe fye mu tupimfya. Kabili nga tacali ubusuma bwakwa Lesa, ena nga tali no mweo. Ena apendele kunse pakati ka bafwa, pa nshita itali; amaboko ayafwantwa umu muno, kabili amolu ayafwantwa, kabili yonse ibili imishipe shipe ikalamba yaliipaiwe. Kabili doctor atile, "Nga ena aishileba no mweo, ena tekuti akatale ukwenda ulutampulo." Ku nkumbu shakwa Lesa, alabomba cila bushiku, ukunina na fyonse. Lesa aba umusuma kuli ena pantu wene aba umuntu musuma, kabili twali mutemwa wene. Kabili ifwe, ifwe tuli—ifwe tatwaba bonse ...

Nga twaikala abalungama, cilya tacilepilibula ukutila teti tukwate amafya. Mucishinka, cena cilepilibula ukutila amafya yonse yasontelwa mu nshila yesu. "Ifibi ifiponena uwalungama fingi, lelo Yehoba alamupokolola kuli fyonse." Cilya e ciputulwa ica bukata.

4 Kanshi ifwe twalalomba ipepo ilyaibela muno lucelo, ilyakwa Munyina Roy. Ndesunguka nga kuliko umu muno, nomba, bushe kuti twatemwa ukupepelwa, kuti mwatemwa ukwibukishiwa mwi shiwi lye pepo? Nga kuti baimya fye amaboko yabo. Cisuma. Cilya cisuma. Natwiminine pakashita fye, nga kuti mwacita, ilyo tulepepa.

5 Shikulu, twaisa ilelo, pa kutendeka kwe Sabata. Kabili akasuba kalesande fye inshila ya kena nomba, ukupita ukuciluka isonde, ukuleta ulubuuto no bumi no mweo kuli filya fintu ifyo ifyasontelwe ukucite fyo. Kabili pa kutendeka kwa kulongana uko ... Ifwe tuli iciputulwa ca Lukuta Lwenu, ulu lwaitwa ukukwata ukulongana kwa kundapa, ukundapwa kwa ku mubili; ukufikilisha ubufwayo no kukabila kwa kwa Shikulwifwe Uyo uwalashilwe pa fya bupulumushi fyesu, kabili mu fipumo Fyakwe twaliposhiwe. Kabili kuti twalomba, pa kutendeka kwa kulongana, ilyo kuletendeka ukupupuka pa mapindo yakwe, mu nyimbo, kabili ne mitima yesu yatendeka ukubilima, ukutila ifwe twingebukisha, muno lucelo, Shikulu, uwesu twatemwa, munyina umusuma, Roy Roberson, umubomfi Wenu uwapetama. Kabili twalishiba ukutila mwalicingilile umweo wakwe munkondo, kabili Muli basuma kuli wena. Kabili ilelo alecula no kukalipwa, icakutila ena aphilwa ukwisa mukulongana.

6 Kabili, Shikulu, ilyo balepepa mu ng'anda yakwa Yohane Marko, kwaliko Malaika uwaishile mu ng'anda ya cifungo, uko Petro ali muli bunkole, kulya aiswile ifibi mu kupapusha, kulya aiswile ifibi, mu kupapusha, no kumutungulwila panse.

Mwe Shikulu, mucili Nimwe Lesa. Balya ba Malaika bacili mu butungulushi Bwenu muno lucelo. Tulepepa, Shikulu, ukutila ilyo tulepepa muno mu ng'anda yakwa Lesa, ukutila ba Malaika balaya mu ng'anda yakwa Munyina Roberson. Ukukabila kwakwe kuli no kuba pa ncende yakwe muno, lelo ukukalipwa kwa mubika panshi. Kabili lekeni ba Malaika bakwa Lesa ba mupokolole, benga mulenga ukuba umutuntulu, pa kutila enga senda icifulo cakwe nakabili pa ng'anda yakwa Lesa.

7 Kuliko bambi abapita umwakosa, bena—bena balalwala. Kabili tulemona umwanakashi umukalamba, ilyo ena aciba no kwikala pa cipuna cakwe, acimya amaboko yakwe, ilyo ena acilatalantanta pa nkasa shakwe. Wene naiisa ku ng'anda yakwa Lesa, mukundapwa. Peleni, Shikulu, ukutila ena ali no kufuma panse ukulaeenda, na maka no bwaice bwa mwanakashi umukashana.

Bonse abo abacimya amaboko yabo, ayengi muli yena nayemishiwa, pa mulandu calilembwa, kabili yalilumbulwapo kale, "Fingi ifibi ifiponena uwalungama, lelo Lesa ala mupokolola kuli fyonse." Natupupuke ilelo mucitetekelo, mu maboko ya citetekelo, ayo ayali no kutupokolola kumalwele yonse no kucushiwa. Ilyo ukulongana kulepwa, peba nangu umo uwanakuka pakati kesu.

Peleni, Shikulu, ukutila onse ushacetekela aleba uwa cetekela. Kabili ilyo tuletontonkanya pa Cebo Cenu, lekeni Mupashi wa Mushilo asende Cena no kubika Cena mu mitima yesu, kabili mulya ukutapilisha Cena mpaka cibe icisabo ca Cebo. Tucitileni ici, Shikulu, ilyo mukupetama twa kontamika ifinso fyesu mu kucefya no kulomba cena mwi Shina lyakwa Yesu. Ameni.

Kuti mwaikala.

8 Lintu fye takulaba mbila ya kulongana kwa mu lucelo, ndefwaya ukubika mu mano yenu, mupepi panono. Nga kuliko umo muli imwe uyo uuli pa cuti, kabili kuti afwaya ukusangwako kumo ukulongana uko ukucitikila mu MiddleTown, Ohio, ukutendeka pali Cimo, umulungu, kukabela pa fibansa fya nkambi.

Bushe nawishiba ishina lya fibansa fya nkambi, Gene? [Munyina Gene atila, "Atile cali ikumi limo na fibili ukufuma mu musumba wa Middle Town." — Ka.] Munyina Sullivan. Middletown musumba uunono, ndesubila nga uno wa Jeffersonville muno. Nincende ikalamba ya basketball. Munyina Sullivan ni kapyunga kulya. Cila imo iya nkuta isha Baume ba Mbila nsuma, umo umuli amakumi mutanda abaibela ukwampana muli uku kulongana, bakesa mweba uko icibansa ca nkambi cibebele.

9 Kabili kukaba utu mayanda utwingi mu cibansa ca kulonganinamo, e fyo banjebele, ku kusunga abantu abo abenga temwa ukwisa. Kabili ukulongana kukatendeka pali Cimo ukufika pa Cibelushi, inshiku mutanda. Kabili takwakabe pa Mulungu, pa mulandu wafilonganino fimbi, ukutila bena kuti baya ukukwata ukulongana kwabo ukwa lyonse. Nalimo, kukaba ukulongana kwa kundapa, atemwa ukupepela abalwele, cila nshita ya bushiku. Kabili cila muntu naitwa. Kabili cilya cikatendeka pa 10th August, mpaka pa 15, pali Cimo ukufika pa Cibelushi. Kabili nga mulekwata cuti, kabili—kabili ukukwata icuti cenu ukulaisa, kabili mwafwaya ukuibomfya yena muli ulyo musango, cisuma, mucine kuti twaba aba nsansa ukuba nenu.

10 Ine kuti nacimbi nakoselesha bonse balya abashabatishiwa mu lubatisho lwa bwina Kristu, bashale muno lucelo no kutontonkanyapo pali cena. Kabili beni abaiteyanya kulubatisho ululekonkapo pali ba miniti amakumi yane na basano nomba, ndemona. Cilya cilaba pano pa lukuta.

Twalipelwa umulimo ukukoselesha abantu ukubatishiwa ulubatisho lwa bwina kristu, ukwishiba ukutila cikankala kwipusukilo. Pantu cali lembwa na Shikulwifwe, umulimo Wakwe uwakulekelesha, umulimo Wakwe uwakulekelesha ku Lukuta. Atemwa, nge fyo Ena apele Ulukuta, icakulekelesha, Atile, "Kabiye mwi sonde lyonse, no kushimikila Imbila nsuma ku cibumbwa conse. Uyo uwacetekela no kubatishiwa akapusuka." E ico twalishiba ukutila cena cikankala ukutila ifwe twabatishiwa mu kwibishiwa.

11 Kabili tuli no kuba abansansa ukubomba uyu mulimo kuli imwe, kuli onse uyo ushininwe mu mitima yabo ukutila Yesu Kristu Mwana wakwa Lesa, ukutila Ena alifwile ukupususha ababembu, kabili imwe mwali umo uo Ena afwilile ukupususha; kabili kuti mwatemwa ukwisa no kubatishiwa mwi Shina lya kwa Yesu Kristu ku kulekelelwa kwa membu shenu; kwi sonde, ukutila imwe mwalicetekela ukutila imembu shenu shalekelelwa, kabili imwe nomba muli no kwisaba umusambi wakwa Shikulu Yesu, ukusenda ukwiminina kwenu.

12 Nga tamukwete ulukuta ulwa kuyako, ifwe kuti twatemwa ukuba na imwe ukulongana naifwe. Tatwakwata bamembala muno. Yena ni tabernacle iyaisulwa, ku Mubili onse uwakwa Kristu, icilonganino conse. Natwiminina nga icishili icilonganino. Kabili ifwe twaisula ifiibi ku bantu bonse, te mulandu ifyo baba, umutundu, umukowa, atemwa icisumino, umuntu onse alesengelwa. "Uyo onse ulefwaya, ese." Kabili nga tamukwete ulukuta lumbi, ifwe kuti twaba abansansa kuli imwe ukwisa fye no kukwata isenge na ifwe. Takuli nangu cimo ica kuilunda. Iseni fye ilyo iminshi ili yaisuka, no kukwata isenge na ifwe. Filya fye fyeka e fyo mulekabila; mwise fye ifyo fine. Mwise no mutima uwaisuka, bikeni amapeya yenu ku mupeto, kabili twafwilisheni ilyo tuleya pantanshi pa mulandu wa Bufumu bwakwa Lesa. Pantu, ifwe tulecetekela ukutila ora, ili line ili mupepi, ukutila ilyo ifintu fyonse ifyo fyalandilwe muli Baibele fili no kufikilishiwa.

13 Ukwabula ukutwishika lelo mwebengi mwalibelenga ilya kwa Krushev, ilyashi lyakwe ku U.N., ubushiku bumbi, nge fyo cabelengelwe kuli ine ukufuma mwipepala lya ku Canada, ku munandi. Ena atile, "Nga kuliko Lesa, Ena ali uwaiteyanya ukufumyapo no kusangulula itempile nakabili, na imwe ba capitalists, nge fyo Ena acitile mukutendeka." E ico nomba imwe kuti mwabelenga pakati ka mishilwa, "Ena ali uwaiteyanya ukuwamya itempile nakabili." Kabili icabipa, umu communist kuti asosa icintu nga cilya? Ena alikwete icintu cimo, nangula. Cilya cishinka. Cali abantu aba cuma, mukutendeka, e baletetele ubwafya. Ifwe tuli ama capitalists.

14 Nacumfwa uwesu umutemwikwa, pastor umutemwikwa, Munyina Neville, ukulanda insoselo pali television yakwe ... atemwa ukulanda pa mulabasa, ulucelo lumbi, ico caleshinguluka, mu mano yandi. Ine

teti nda beko fye cena. Naliculumbula kuli cibusa wandi mailo ubushiku. Kabili cilya cali ni ci, ukutila kulya kuli ... Panuma ya kusenda Mupashi wa Mushilo, ukufuma pe sonde, lulyo lukuta lwa mimonekele lukatwalilila ukulaya, ukwabula ukwishiba ubupusano. Bushe mwalitala, mwalicitile ... Ni banga abaumfwile cilya? [Ulukuta Iwatila, "Ameni." — Ka.] Bushe cilya tacaciba icawamisha? Bena tabaishiba Mupashi wa Mushilo, e ico bena tekuti beshibe ilyo Cena caya, kabili bena bali no kutwalilila fye umusango umo wine. Ilyo umo uwa kulekelesha akakatikwa mu Mubili wakwa Kristu, bena nalyo line bakatwalilila, ukweshwa ukuleta abapilibulwa kuli Cena, pantu tabaishiba ifyo Cena cili. Kabili bukapepa bwabo ubwa mimonekele bukatwalilila fye nge fyo bena bali. Nomba, nalimo cena teti cingiile muli imwe nge fyo cicitile kuli ine, lelo lilya lyaciba mucine ilyashi ilyawamisha. Ukutila, bena bakaba ukutali nganshi, muntambi fye sha bukapepa, mpaka bena tabakalufya Mupashi wa Mushilo, pantu bena tabaishiba ifyo cena caba, icakwambilapo.

15 Lesa kwateni uluse pali ifwe. Munyina, kuti natemwa ukwikala muli ubu bumi, kabili ukukabila kwandi, mpaka nangula ukukalifiwa Kwakwe ukunono fye, ndi no kwishiba cena mu mutima wandi. Ine nga nacita icintu cimo ico icingalenga Wene ukumfwa ububi, kuti naba uwalinga ukucumfwa cena mukashita fye.

Cipulemo, ukukanabapo Kwakwe; nshilefwaya ukuba pano ilyo Ena talipo pano. Ndefwaya ukuya lilya, ee, mukwai, pantu takwakabe Umulopa pacipuna ca luse. Pakabe mfifi ne cushi kabili apafita. Umwashila tamwakabe Ndubulwila kulya, ukupapatila umulandu wesu pali ilya nshita. Mwalishiba Amalembo yasosa cilya? Umwashila mwali icushi. Umulopa tapali pacipuna ca luse, lyena bupingushi.

Nga Shikulu asumunisha, inshita imo kuntendekelo kwa mwaka, ukutupela ukupuputulwa kwa nshita ishinono isha bushiku. Nacicilangisha fye cena mu mano yandi, ndefwaya ukusenda lilye Buku Iya Kusokolola, ukubelenga pali cena, ukuya fye ukupita muli lilye Buku Iya Kusokolola, ukutwalilila.

16 Nomba, ninjishiba ukutila kuliko abengi abeshile, ku kupepelwa. Kabili iofeshi lyandi lyacisalwa ilelo, atemwa uno umulungu. Kabili bamo abantu abaishile, tabakwete ishuko lyakuti bapepelwe, kunse kulya, pantu abalumendo tabalipo, pa bushiku bumo atemwa na fimbipo, ukutusha. Balikwata imilimo iingi iyakubomba; imilimo yabo abene, ukubikapo ne milimo ya tabernacle, kabili ba lanya bandi na fyonse. Cena cilenga imwe ukukalipwa bwangu. Kabili e ico kanshi ulya e mulandu wine. Ninjishiba ningile ukuya ku cifulo cimo, inshita shimo, no kucite cintu cimo icaibela, kabili ninjishiba bena balecita, nabo. E ico, balinjitile. Natile, "Ndetontokanya cena cili fye bwino." Kabili twalapepela abalwele, mu nshita inono.

17 Kabili natontonkenye kuti twabelenga fimo ukufuma ku Cebo cakwa Lesa. Nga namukwata ama Baibele yenu nomba, natupilibule mwibuku lyakwa Esaya. Nalitemwa ukumumona mwabula Ibuku lyenu no ku belenga Lyena. Ndebelenga ... Nga tatulecila fye cimo atemwa Ifyebo fibili ifwe twalabelenga, nalyo line, Cena cakwa Lesa uwa Muyayaya, Icebo Icishingafwa. Te kuti cipite iyoo. Icipandwa ca 55 cakwa Esaya, isambililo, "Ipusukilo lya muyayaya."

Iye, mwebacilaka bonse, iseni ku menshi, abashaba ne ndalama; iseni, shiteni, mulye; ee, iseni, shiteni umwangashi ... ishiba ukwabule ndalama kabili ukwabulo mutengo.

Cinshi ico mulingila silfere mucishili cilyo? kabili indalama shamukucucutika kwenu mucishili cacikushi? umfwisheni kuli ine, lyeni ne cisuma, no kuleka imyeo yenu ilemene ku fyanona.

Teyamikenani amatwi yenu, iseni na kuli ine: umfweni, ukuti mube aba mweo; kabili ndepinga kuli imwe icipingo ca muyayaya, ifya luse ifya cishinka ifyalailwe Dabidi.

Ndefwaya ukulanda kuli imwe, pa nshita fye inono, pe sambililo: *Ukwabule Ndalama Atemwa Ukwabulo Umutengo.*

18 Kwaliba ifingi ifyakusansamusha mubushiku bwesu. Kwalibako ifingi ifyakubeleleka abantu ifyo twingeta "amangalo" kabili yena yaba ya bantu bonse, icimo conse.

Kuli ifya kubeleka ifya abantu abacaice, amasha yanya na malila ya rock-na-roll, kabili ne nyimbo isho bakwata ishendela pamo nafyo. Kabili fyonse filabeleleka, ku kusansamusha.

Nshilesakamana ifyo inga'nda ubsuma umwana akushiwamo, kabili ifyo ena asambilishiwa ukucita icalungama; nga ulyo mwana tasumine ukwishiba kwa Kufyalwa cipya cipya, inyimbo sha rock-na-roll shilatamuna amano yakwe bwangu bwangu fye ilyo ena aumfwa shena. Pa mulandu, muli wene, mwa fyalwa muli wene, ku cifyalilwa, umupashi wa buntunse. Kabili amaka yakwa ciwa yali yakalamba nganshi, ilelo, mpaka yalekata umupashi wa ulyo munono.

19 Kabili cipulemo ifyo cili no kucita ku bakalamba, lyena, abo abakana ukufyalwa Cipya cipya! Pantu, kano fye ubumi bwenu bwapilibulwa, kabili imwe mwapilibulwa no kufyalwa cipya cipya, mukati ka Bufumu bwakwa Lesa, icifyalilwa cenu nalyo line cicili ca fintu fya mwisonde, te mulandu ifyo mwaba aba bukapepa, kano fye cilya capilibulwa muli imwe. Kutu wapepa no kuba kapepa, lelo nalyo line cilya cili no kukwata amaka yamo ayakukula kuli imwe, pantu uyu muntu uwa kale uwalubembu ne fya kukabila

fyakwe talati afwe muli imwe nakalya.

Lelo lekenifye umuku umo Kristu asende icipuna mu mutima wenu, filya fintu taficusha. Cena cikalamba nganshi.

20 Teti numbule ishina Iya mwaume, pantu teti njibukishe ishina Iyakwe nomba, lelo mwebengi imwe mwala mwibukisha. Batila kwali icishi uko abaume baleya, mukusansa, kabili abanakashi kuti bafuma, mukwimba. Ne nyimbo shabo shali shakulembeleka nganshi, icakutula bacoba abalepita mupepi, mu mato, kuti baingilamo. Elyo kabili ifita ifyakusansa kuti bacita- kuti fyaikata aba bacoba ukwabulo ukwishiba, no kubepaya. Kabili umuntu umo umukalamba alefwaya ukupita mupepi. Kabili ena ali na ba coba bakwe ukumukakilila ku cimuti, kabili—kabili—kabili abikile icintu cimo mukanwa kakwe, e ico ena tekuti abilikishe; kabili—kabili ukubika ifyakucilika mu matwi yaba coba bakwe, pakutula bena beumfwa, no koba ukupita, ukumfwa cena. Kabili abanakashi balishile, baleshana kabili—kabili balebikisha, no kwimba, kabili, owe, cali icikalamba nganshi, mpaka ena alifikine inkanda pa fisansa fyakwe, ukubilikisha kuli ba coba bakwe, "Iseni kuno! Iseni kuno! Lelo bena balifililwe uku mumfwa, balikwete ifyacilike mu matwi yabo.

21 Kabili elyo aobele pa cifulo cimo uko bali no kukakula iyakwe, atemwa, ukukakula amaboko yakwe, kabili ali no kufumya ificilikilo mu matwi yabo. Kulya, ilyo aleenda mu misebo, aumfwile kema uyo wali uwapulishamo nganshi ukucila cilya kulya lubali, ukutula ilyo aishilepita nakabili, batile, "Owe, we kasabanta mukalamba, bushe tukukake ku cimuti nakabili?"

Atile, "Iyo, nkakulula fye. Ningumfwa icintu cimo icikalamba nganshi, mpaka cilya teti cincushe nakabili."

Ulya e musango cabelamo ku Mwinakristu uwafyalwa cipya cipya. Nabasanga icintu cimo icikalamba nganshi ukucila inyimbo sha rock-naroll ne fya kusansamusha fya ili sonde. Balasansamushiwa na Mupashi wa Mushilo. Caliba icikalamba nganshi, mpaka isonde lyalifwa kuli bena.

22 Lelo ilyo mwaya kuli uku kusansamusha ukwa cabe cabe, mulingile ukwibukisha ukutula mulingile ukusenda indalama ishingwi. Umulumendo uyo usenda cibusa wakwe umwanakashi kuli aya malila kabili na aya masha, kabili na fimbipo, ali no kulipila ishingwi nganshi isho afole mu mulungu. Kabili abantu abakalamba abesha ukusanga insansa pakuya kufikulwa fya bwalwa, ukuyanwa ukufumyapo amalanda yabo aya mu mulungu, bena bali no kulipila indalama ishingwi. Ni finshi ifyo bapoka ukufuma kuli cena? Tabasangamo nangu cimo lelo ukukalipwa kwamutima.

23 Kabili ibukisheni, imwe mulingile ukupwisha na Lesa ubushiku bumo pali cena. "Kabili icilambu ca lubembu ni Mfwa." Tamukwatilapo nangu cimo pano pe sonde, kuli cena. kubengeshima kwa bufi. Ukunwa kulundako fye ubulanda. Ulubembu lulundako fye imfwa pa mfwa. No ku cencentwa kwenu ukwa kulekelesha kukaba kupatulwa kuli Lesa, Umuyayaya, muli Bemba wa Mulilo. Kabili imwe teti munonke nangu cimo, lelo ukulufya.

Elyo Lesa aisa nokwipusha ilipusho, "Cinshi ico muposela indalama shenu pali filya fintu ifishikusha? Cinshi mucicitila?"

Cinshi icilenga umuntu ukufwaya ukucicita? Bena balaposa shonse isho bakwata, shonse isho bengafola, ukushita ukunwa, ukufwika umwanakashi umo uo benda nankwe, atemwa imisango imo iyesonde, amangalo ya lunkumbwa.

Lelo balitweba muli Baibele, kabili baletwipusha ukwisa kuli Lesa, "No kushita insansa sha Muyayaya no Mweo wa Muyayaya, ukwabula indalama atemwa ukwabulo umutengo."

24 Filye fintu teti fikushe, kabili ne mpela ya fyena ni mfwa ya Muyayaya. Kabili waposelepo indalama shonse isho wingakolonganya, ukuba u— umukankala atemwa kasansamusha, atemwa umulumendo uwa nseko, atemwa fyonse ifyo wingaba, atemwa umukashana uwa lumbukwa, atemwa conse fintu cili. Cilamulengo ukuposa lonse ulo mwingakolonganya, ukucita cilya. Ukufwala ukwapulamo ukwamukufwala, kabili—kabili ukucita ifintu ifyo isonde licita, ukulobolola fye ceke wa kusekwa kwa Muyayaya.

25 Lesa atile, Iyena, "Cinshi?" Ni cinshi ico tuli no kucita pa Bushiku bwa Bupingushi, ilyo tukepushiwa cinshi ico twacitile cilya? Ubwasuko bwesu bukaba shani? Ubwasuko bwa America mupya bukaba shani, abo abasosa ukutula bena ni nko ya Bwinakristu? Kabili kwaba indalama ishingwi ishaposwa pa bwalwa, mu mwaka umo, ukucila ishaposwa ku fyakulya. "Cinshi muposela indalama shenu ku fintu fya musango ulya?" Lelo, ubuteko kuti bwamitwala imwe ku cifungo, pa ma dollars yasano ayalinga aya misonko ayo mwatumine nalimo ku kabungwe kamo ako akashabikilwe mu butantiko ukupokelela imisonko, ukutuma ba minshoni bamo ku fyalo fya kutali. Tukepushiwa ubushiku bumo "Cinshi imwe mwacitile cena?"

26 Ifwe tuli nko ya Bwinakristu, kabili ba billion balitumwa kuli balya bantu kulya lubali, ukutula tuleesha ukushita bu cibusa. Nomba balekana cena. E mulandu Kruschev atile, "Nga kwaliba Lesa, Ena akapyanga isano Iyakwe ubusaka nakabili." Abasenshi kuti balanda insoselo sha musango uyu, ukuleta insoni pali ifwe. Ifyo caba cintu ca buwelewele! Kabili tulaita fwe bene Abenakristu.

Les aatile, "Iseni, mushite Umweo wa Muyayaya, ukwabule ndalama, ukwabulo umutengo." Ubumi, ukwikala umuyayaya, kabili tulafutatila inuma shesu pali Cena no kuseka mucinso Cakwe. Ni cinshi ico tuli no kucita pali bulya Bushiku? Ni cinshi icili no kuba ...?

Nga Lesa alatupela ifintu ifya kucita, no kutupela indalama, no kutulenga ukuba inko iya nonkesha pesamba Iya myulu, Iyena Lesa akesa twipusha ni cinshi ico twacitile na cena. Cinshi ico tuposela indalama shesu pa fintu ifishikusha? Te nko fye yeka, lelo cilya cikaba ku muntu umo umo; ukufuma ku ma kobili, ama dollars ba million, cila umo bakapelwa.

27 Ilyo abantu bepayana umo no mubiye: nabelengele ilyashi ili line fye, uko abalumendo babili balebomba mu nkambi ya kulunga. Umo akwete abana basano, ulya umbi akwete babili. Kabili umo uwa bena baishile mufumya incito. Kabili umo uwa balumendo uyo wakwete abana babili, atemwa alikwete abana basano, aumfwile ukutila alefwaikwa incito ukucila umo uwa bana babili; kabili aile mu kulunga pamo nankwe, no ku mulasa munuma.

Indalama, ulya e musango wa nko, ulya e musango wa myumfwile, ulya e musango wa mupashi uteka abantu.

Iyena kuti mwamona ifyo caba icikankala Ukufyalwa cipya-cipya kwingaba. "Mulingile ukufyalwa cipya cipya." Cilingile ukuba. "Iseni kuli Ine, nokushita ukwabule ndalama."

Teti ulande "Nshakwete indalama." Ta mulefwaikwa indalama ishili shonse. Cena cipelwa fye ubupe.

28 Ifwe fwe bena America twalibelela ukulipila inshila yesu pa fintu fyonse. Ilya ensoselo yesu. "Ifwe tulalipilila pa fintu. Twalikhwata indalama." Tulatuma indalama shesu kufyalo fimbi, kabili nafimbipo, ifili fibusa. Mulendamo, mulamona abatandashi ukwisamo, bonse mu masako kabili ifisuma. Abena America balabapyungila. Filye fintu fya muselu mu menso yakwa Lesa. Cilya tacakashite inshila yesu ukuya ku Mulu. Lelo ifintu fyonse mu America, tulingile ukulipila inshila yesu.

Kabiye ku restaurant, kabiye mukulya icakulya cobe ica kasuba. Kabili nga taubikile indalama pe tebulu, ku kulembula ulya waitress, kulaba inkasishi ishisa pa cinso, panuma ilyo ena alalipilwa kuli company ena abombako. Kabili cilya cali fye bwino nalimo ba dollar ikumi, atemwa ukucilapo, amalipilo yenu. Nga tamulecita, ulya waitress ali no kulolekesha panshi pali imwe ngo munkalwe atemwa umo uwapala uwa ka-uwa kaso. Ilyo, alafola indalama shakwe. Ndetontonkanya camusebanya kabili ca nsoni, ukucita cena. Ndetontonkanya bupingushi bwa buwelewele pa nko. Caleba, abantu abasuma, incende ishishuma, te kuti basuminishe cilya. Lelo cena conse cileya mu mupashi umo ukalamba.

29 Naley a palwendo, mwishitima. Kabili kangalila ... Nalikhwete akacola akanono mu kuboko kumo, suitcase na imbi, kabili utwakubeyelako umwemfu twandi utunono mwisamba lyakuboko kwandi, kabili naleenda. Kangalila aliishile, atile, "Bushe kuti nakusendelako?"

Natile, "Owe, ndeya fye kulya ku train, mukwai. Natotela, nganshi." Kwati fye, owe, intamfu amakumi yatatu.

Atile, "Nalasenda cena," kabili ena abulile akantu akanono no kusenda kena, alitwalilile ukulaenda.

Cisuma, ilyo aishile, natontonkenye nalimo ine ... Nalishibe ali lipilwe, lelo kuti napela fye wene u— ukumupela dollar hafu. Ena nalimo alikwete mu minwe, ifipe fyandi, pali nalimo, ukusosa, pali miniti; nalimo intamfu nga ku mpela ya iyi tabernacle, uko ena aninine mwishitima. Nalinine palya mwishitima, intanshi, kabili aishile fika fye no kupoka kena. Nalimupele hafu wa dollar.

Atile, "Pali miniti fye!"

Natile, "Cena ni cinshi, mukwai?"

Atile, "Naci kusendela ama bag yatatu!"

Natile, "Ee, mukwai, cilya cishinka. Cinshi, cinshi icalubana?"

Atile, "Umutengo wandi uwalinga uuli ama cent amakumi yabili na fisano pa cola cimo. Ulenundilapo nashimbi ama cent amakumi yabili na fisano."

Mwamona, cilya bwina America, ifili fyonse filingile ukulipililwa.

30 Kabiye uleensha motoka yobe kabili leka iponene mucilindi, kabili mukasende umuntu umo uku kufumyamo. Ulingile ukuiteyanya ukulipila, pa mulandu bena bali no kukulipilisha iwe pali cena. Ufumya imyotoka aisa no ku kusenda, ena ali no kulipilisha iwe ishingi pali mailoshi umo. Kabili ngo mulimi, imiku pabula ukufuma mwi kumi, afumya tractor yakwe panse, cili no kuba icabipisha ukucila filya.

Imwe mulingile ukulipila pa fintu fyonse ifyo imwe mwacita. Ifintu fyonse ni "Lipila! indalama! Lipila! Indalama!"

Kabili nomba icilindi ubukulu ico ulubembu lwa muposelamo! Nani engatala amufumya mu cilindi ca lubembu? Lelo Lesa alamufumya mucilindi calubembu, ukwabule ndalama, ukwabula umutengo, ilyo takuli nangu uyo uwinga mufumya.

INga ta mulelipila ishingi ku uufumya mucilindi, imwe muli no kwikala mu cilindi. Mulingile ukukwata indalama nangu ukwikala mucilindi.

31 Lelo icilindi icabipisha ico mwatala ukwingilamo, nicilya ico ciwa amuposelemo, icilindi ca lubembu no kukana cetekela. Lesa ku kufwaya kwakwe ali no kumutinta ukumufumya, ukwabula indalama, nangu umutengo. Kabili nomba na mulala mucilindi, ukuminaula fye ulubembu, kabili ta mwita pali Wene.

Ilyo mwaleta icaonaika panse, ilingi line babika umunyololo ukalamba mulya mukati ka cilindi, ukupombelela ukushinguluka cipunkilo atemwa na fimbipo, no kutendeka ukushinguluka. Kabili amaka ya motoka yatendeka ukutinta, kabili ba mushini balatendeka ukubomba, no ku mutintila kunse.

32 Ilyo Lesa asanga imwe mucilindi ca lubembu, no kumfwa imwe ukwita pali Wene, Ena alatuma umunyololo uyo uwapombelwe ukushinguluka Kalbale, ukutemwa kwa kwa Lesa, kabili ulekasha Cena pa mutima wenu, no kubika Amaka ya Mupashi wa Mushilo kulya, ukutendeka ukutinta. Kabili tamuposapo nangu cimo. Kabili nomba ifwe natulala mu cilindi pantu teti tulipile cena na matumba yesu. Ifwe fwe bena America tutontonkanya ukutilla kuti twalipila ukufuma mumatumba yesu, lelo teti mucite. Cena cili ukwabula ndalama atemwa ukwabulo umutengo. Imwe ta mulipila cena pa lukuta. Yesu alilipile pa Kalbale. Lelo abantu bali nensoni kuli Cene. Bena balefwaya Cena mu nshila yabo. Lesa alikwata inshila kuli imwe ya kupokelela Cena, kabili Cena ca bupefye nga imwe muli no kusenda Cena.

33 Ilingi line, ilyo ba mutinta ukufuma mu cilindi, mulaba abacenaulwa onse, mulingile ukuya kulya, ku cipatala. Kabili ilyo bena batendeka ukubomba pali imwe, ilyo cimo cintu tacilacitwa, bena balepusha, "Nani uli no kulipile shakulipila? Nga tuli no kubila ifilonda, nga tuli no kwitilamo amafuta, no kupela inshindano ku—ku ukumicingilila ukufuma ku bwanga bwa mulopa, cisininkisho ca musango nshi imwe mukwete?" Ilyo bena tabala cita icintu cimo, cilingile ukuba indalama mu cishilwa.

34 Lelo ilyo Shikulwifwe abika umunyololo wacitemwiko ukushinguluka umutima wenu, no fumya imwe ukufuma mucilindi ca lubembu, Ena alondapa umutima onse uwakontoka, alafumyapo ulubembu lonse. Kabili ne fyakulipila filabikwa muli bamba wacilafi, ukukana ibukisha pali iwe nakabili. "Isa, ukwabula indalama atemwa ukwabulo mutengo." Te mulandu ifyo wacena ububi, ifyo walaswa ububi, ifyo ulupwa lobe lwacita, atemwa ifyo mwacita, takuli ifyakulipila kuli cena. Ena alondapa ukukalipwa kwa mutima, alasenda ubulanda bobo bonse. "Alashilwe pa fya bupulumushi fyesu, afwantilwe pa mampulu yesu; ukulimuna ukwa kutumwenamo ubutuntulu kwaponene pali Wene; na mufipumo Fyakwe e mwaishilo kupola kuli ifwe." Fyonse bupe fye.

Kabili tatupokelela Cena , ni pamulandu twalitekwa no mupashi uwalubana. Ifwe twalitekwa no mupashi wa nko, umupashi we sonde, mucifulo cakutekwa no Mupashi wa kwa Lesa, Umupashi wa Mushilo, uyo utungulula ifwe no kutungulula ifwe ku Cine conse, no kulenga Baibele ukube fyo.

35 Inshita iyapitapo, nalelanda ku musenshi. Atile, "Tontonkanyeni pali cena, Mr. Branham. Bonse ubu ubucushi bwa bumi, kabili icintu fye cimo ico twakwata, ukutilla twalipusushiwa, caba malembo ayakale aya ci Yuda."

"Owe," natile, "mukwai, cilya kuti caba fyonse ifyo mwakwata, lelo ninkwata icintu cimo ukucila cilya. Ninkwata Umupashi wa uyo uwalembete Cena, uyo ushininkisha Cena no kulenga Cena ukuba ifyo, ubulayo bonse." Ena taishibe ifya kusenda cilya.

Mwamona, mulingile ukwisa no shita ukwabula indalama, ukushita ukwabulo mutengo. Tamuposapo nangu lumo. Cena cabupe kuli "uyo onse ulefwaya, lekeni ese." Lesa ala mutinta ukufuma mucilindi.

36 Ngo mwaume pa mpongolo iitwa Iyayemba. Ena aliposelwe, ukufuma munda yakwa nyina, kuli kasebanya uyo walemanike wene amolu yakwe. Umusango aleikalilamo cali ukulomba ifya nkumbu ku bantu abalepita. Kabili ilyo aikele pa mpongolo lulyo lucelo, amwene bakashimikila baku pentekositi babili baleisa. Tabakwete ikobili limo mukati kabo, pantu atile, "Silfere nshikwete." Kabili ikobili ciputulwa icinono nganshi ca silfere. "Silfere na golde nshikwete."

Ndemoni umwaume alitontonkenyepo icintu cimo icapala nge fi. "Tapali umulandu uwakusendela ulukombo lwandi." Nalimo aleesha ukusunge ndalama ishalinga. Ena ali ne myaka amakumi yane, kabili nalimo ena aleesha ukusunga indalama ishalinga, ba shing'anga kuti bamupangila inkonto shibili, ishakwendelako, pantu, ena, mututende twakwe emo wene anakwike. Kabili nalimo ena alikwete indalama, ukubika pa mushilwa, ilyo ba shing'anga kuti bamupela ubwafwilisho. Kabili mucine tapali umulandu uwa kuli wene ukutambikila ulukombo lwakwe kuli aba bakashimikila ba ku pentekositi abashakwete nangu cimo. Ishuko, bena ba ... bali ababusu nganshi, ukutala ukusanga ikobili ukufuma kuli balya baume.

37 Lelo ilyo alolekeshe mu cinso cabo! Umo, umwaice kabili alebengeshima no bulumendo; umubiye, umukote kabili ne nkanshi; ilyo Yohane ... ilyo Petro na Yohane baile pa mpongolo. Alimwenemo cimo muli ulya umulumendo. Cilya ni ci, insoni shaliko ishapulamo panono ukucila ishaseka. Ena amwene pe samba iminkonenkone no kusakamana, ku kasuba ka Galili ako akaocela icinso ca mulondo we sabi umukote, kulya kwali "nsansa ishishingalandwa, kabili ishaisulamo ubukata." Alimwene icintu cimo icamoneke icapusana panono.

Namwishiba, paliba icintu cimo pa bwina Kristu, icilenga abantu ukumoneka abapusana. Bena bantu abawamisha mu calo conse.

Kabili alisendele ulukombo lwakwe kabili ena ali lwikatilile.

38 Kabili umutumwa Petro, ukuba umukalamba, atile, "Silfere na Golide nshikwete." Mu mashiwi yambi, "Tekuti nkwafulishe nangu cimo, ukushita ishi nkonto. Silfere na Golide nshikwete, lelo ici eco nkwete!" Ena ali nokushita kuli Wene uyo uwakwete ubuci kabili no kusangala kwa mwangashi we pusukilo. Ena aishile fye, inshiku shibili atemwa shitatu ilyo takulaba cilya, ukufuma ku Pentekositi, uko icintu cimo calicitike.

Kabili no mulumendo wa caice alitolweke no mukulu umukalamba "ameni" kuli cena, kabili alolekeshe mu cinso cakwe.

Cinshi icacitike? Ulyo munyololo uwa luse, inkumbu sha Wene uyo uwatile, "Ninkwata inkumbu pa balwele," ulyo Mupashi umu wine walisendele icifulo mu mutima wa mulondo we sabi umukote. Atile, "Ukulingana nge fyo indalama, nshikwete, lelo ninkwata icintu cimo icili no kusenda icifulo ca ciko imiku million. Ico ndi naco!"

39 Nomba ibukisheni, Petro ali mu Yuda, kabili balitemwa ndalama, mu cifyalilwa, lelo uyu mu Yuda alipilibwilwe. Tacili, "Ici ico nkwete, ine ndekushitisha."

Lelo, "Ici eco nkwete, ndekupela! Ici eco nkwete! Nshikwetepo ne kobili mwitumba lyandi. Tekuti nshite umukate. Ine tekuti nshite nangu cimo. Nshikwetepo ne kobili. Lelo nga kuti wacipokelela, ici eco nkwete, nalakupela pantu calipelwe kuli ine." Cilya eco tulekabila. "Ico ndi naco, ndekupela."

"Cinshi mukwete, mukwai?"

"Nali kuli Wene uyo ushitisha umukaka no buci, ukwabulo mutengo. Ndi nokupela Cena kuli iwe. Iwe taunkwatile imisha nangu imo pali Cena. Nga kuti wacipokelela Cena, napela Cena kuli iwe. Tekuba nga umu uwingalipilisha, lelo abo abengapela."

40 Pa mulandu, "Ngefyo mupokelela ubupe fye, peleni ubupefye." Cena cali umulimo wakwa Shikulu wakwe, inshiku shitatu ilyo tacilacitika. "Kabiyeni mwi sonde lyonse, kabileni Mbila nsuma. Uyo wacetekela no kubatishiwa akapusuka; kabili uyo ushakacetekele akasekwa. Ifi fishibilo fikakonka abo abacetekela: Mwi Shina Lyandi bakatamfishamo ifiwa; bakalandila mundimi shipya; nga banwa fya bwanga, tafyakabacene, nga baikate nsoka, tacakabacushe. Ngefyo mwapokelela ubupefye, peleni ubupe fye." Ulya umu Yuda alipilibwilwe. [Munyina Branham akonkonsha pa cintamba imiku ine — Ka.]

Ifyo tukabila mu America kupilibulwa, ku Mupashi wa Mushilo ukusenda icifulo ica intambi shimo ishesu sha bukapapa. "Ngefyo mwapokelela ubupe fye, peleni ubupefye."

"Nge fyo nkwete, ndekupela: Mwi Shina lyakwa Yesu Kristu uwa ku Nasareti, ima no kwenda"; icitetekelo muli lilye Shina ilya pwililika lyakwa Kalenga! E mulandu wine aile aleyanga no kutoloka, ukulumbanya Lesa!

41 Owe, namwishiba ifintu ifikalamba, ena nalimo alikele palya imyaka amakumi yane, ukwasha ukusenda indalama ishingiki ukuishitilamo inkonto shimo, lelo ena alifililwe ukucicita. Lelo mulya mwine muncende ishaenkelwa nganshi, kabili inshita ishaenkelwa, kabili abashaenkelwa nganshi, abantu abashalinga, ena alipokelele ico alefwaya. Ndi uwansansa nganshi ukutila Lesa alacita muli ulya musango.

Kabili ibumba lya banono, abaitunga ukuba bakakunkuluka ba mushilo inshita imo iya bushiku, nalisangile ico nalekabila, ico indalama tekuti shishite. Mwi bumba lya batutu, abashasambilila, abantu abamifwalile ibusu, Negroes, icakwambilapo, kunse kulya mu saloon uunono ushapilibulwa, panshi, nalisangile umutengo, umwala; ilyo ulyo wafita umukote alolekeshe mu cinso candi, kabili atile, "Bushe mwalipokelela Mupashi wa Mushilo ukutula ilyo mwacetekele?" Owe, Cena cali icintu cimo ico nalefwaya. Nshale enekela ukucisanga Cena pakati kabalya bantu, lelo balikwete ico nalekabila.

42 Ba U.N. ilelo, bena tekuti basumine ifyo twakwata, lelo cilya eco balefwaikwa. Krushchev, bonse abashala muli bena, balefwaikwa Kristu, mu lubatisho lwa Mupashi wa Mushilo. Cikapilibula imibele yabo yacifyalilwa. Cili no kulenga abantu, abo bapata, ukuba ba munyina. Cikafumyapo ubutani, no mufulo ne fikansa; nokubika icitemwiko no kusangalala, no mutende, ubusuma no luse.

Ee, mu ncende ishishaenkelwa, inshita shimo eko imwe musanga ico mulefwaya.

43 Nga cali ni cinshi ico abana ba Israele bapele (fyonse ifitapwa fya bena Egupti) ilyo imilomo yabo yalesuma, ilyo indimi shabo shalelebelala ukufuma mutunwa twabo? Nga balipele yonse golide iyo batapile abena Egupit, kuli yamo ayasuma amenshi ayatalala. Intungulushi shabo isha mumatololo shabatungulwile ukufuma ku cishiba ukuya ku cishiba, ukufuma mu filindi ukuya kutumfukufuku, lelo tonse twalikamine.

Elyo kulya kwalishile, ukwabule ndalama atemwa ukwabulo umutengo! Ishiwi lyalilandile kuli kasesema kabili lyatile, "Landa ku cilibwe," icintu icauma nganshi mu matololo, icintu icaba ukutali nganshi ukufuma ku menshi. Kulya icilaka cabo calipwile, ukwabule ndalama atemwa ukwabulo mutengo. "Sosa ku cilibwe." Tekulipila ku cilibwe, lelo "sosa ku cilibwe."

44 Ena acili Cilibwe muno bushiku. Ena Cilibwe mu mpanga yakufunshika. Nga muli pa bulendo muli ilye mpanga yakufunshika, soseni ku Cilibwe! Taulingile ukulipila Wene; sosa kuli Wene. Kabili Ena ni kafwa uwaba mupepi mu nshita ya bwafya. Nga naulwala, sosa ku Cilibwe! Nga uuli uwalwala ulubembu, sosa ku Cilibwe! Nga walifunshika, sosa ku Cilibwe!

Mwamona, camoneke kwati kuti caba ukuli konse ... Cena camoneke kwati, nga takuli amenshi mu ncende ishinono uko ukwali utumfukumfuku, teti kube amenshi pa mulu pali lulyo lupili, ku cilibwe. Lesa acita ifintu ifyaibela fye pafyo muntu atontonkanya. Icilibwe, incende iyaumisha mu matololo, lelo Ena atile, "Sosa ku Cilibwe."

45 Ilelo, abantu balibepwa nganshi. Bena batontonkanya nga kuti baya no kusosa amapepo yabo, ukulipila shimapepo umu ukusosa amapepo ayanono kuli bena, ukulipila inshila yabo. Nga bena bali no kukula ulukuta ulukalamba ku cifulo cimo, kabili umu muntu wafyuma ali no kulipilila cena, ukutwalilila ukwikala mu lunkumbwa, ukukwata umuntu umbi ukumupepelako wene, ena alatontonkanya cilya eco. Lesa talefwaya indalama shenu ishafiko. [Munyina Branham akonkonsha pa cintamba imiku itatu — Ka.] Icintu cekafye e co Ena alefwaya kuitula kwenu kabili ubumi bwenu ukulanda kuli Wene. Lesa alipela imwe ulupiya, mwilabomfya shena ku fintu ifishikusha. Bomfyeni shena ku fintu ifikusha. Lelo ukuleta ukwikushiwa kwine kwine, tekuti mupoke cena mpaka mwasosa ku Cilibwe.

Ena aletele amenshi ayapela ubumi, ukwabule ndalama atemwa ukwabulo mutengo. Kabili balinwene, kabili ne nga mali shabo shalinwene, kabili abana babo balinwene, kabili kacili kafukauka akapongoloka mu matololo.

Kabili e fyo Ena acili Cilibwe ilelo, muli iyi mpanga yakufunshika, ku bantu abaleonaika. "Uyo onse uwacetekela pali Wene takonaike, lelo nakwata Umweo wa Muyayaya."

46 Moneni. Cila nshita ya bushiku, bena tabalingile ukusunguka pawai uyu mukate. Umukate wabo waleletwa kuli bena cila nshita bushiku, cila nshita ya bushiku, uupya.

Ifwe tulaya ilelo ukushita umukate. Nga uuli kalomba lomba, kabili iwe wenda kuno kwi tuka, no kusosa, "Ine ndekabila umukate."

Ena kuti atila, "Nangisha, intanshi, indalama shobe. Ningile ukukwata amakobili amakumi yabili na fisano pali uyu mukate."

Kabili ni cinshi ico mukwete ilyo mwakwata wena? Ici cili panono ukufuma mu nshila, lelo mwalikwata ica cepesha ico ingano shingaleta. Bena balasenda ama—ama vitamini ukufuma muli cena, gaga yonse, no kupela yena kuli kapoli. Ukusankanya umwina wa fimo ifyo fikatilila gaga capamo, no kusefa yena kunse, no kupanga umukate, uwapangwa nayalamba, amaboko aya fiko, inshita ishing. Mulamona ifyo musanga mumukate, inshita shimo shimo, imina sha mushishi, ne fintu ifya bulalalale, ne fipimfya fya bakoswe, ne fintu fyonse ifyashala ifyo ifiponena mu matuka bapangilamo imikate. Abantu aba bembu na malwele ya tuswende, ne fintu fyonse, ukusankanya muli cena. Nga kuti mwaumona wena ukupangwa, imwe tekuti mulye wena. Kabili, nombu, imwe mulalipila ama cents yenu amakumi yabili na fisano nga te ifyo teti mukwate wene.

47 Kabili Lesa alibalishishe cila nshita ya bushiku, no mukate wapangwa ne minwe yaba Malaika; ukwabule ndalama, ukwabulo umutengo. Kabili, ilelo, ulyo mukate waiminineko Kristu, Umweo wa bumupashi, uwaishile ukufuma ku Mulu, ukupela Umweo Wakwe.

Kabili Lesa alapela abana Bakwe, cila bushiku, ukwishiba ukupya. Muleibukisha, nga balisungile umukate, wene waleonaika.

Mulomfwa umuntu umu ukulanda palwa, " Cisuma, ninkwata ... Ndekweba. Ndi Lutheran. Ndi Presbyterian, Baptist. Ndi Pentekoshiti," ulya wakale fye uwapangwa ne minwe ya muntu umukate. Cilya fye ceka e caba kuli cena, icafiko fye, no kupangwa na maboko ya bantu.

Lelo ilyo mwaumfwa ukwishiba kwa bunte, cipya cipya, "Muno lucelo, mu mapepo, Mupashi wa Mushilo alabatisha umweo wandi cipyacipya," owe, munyina, cilya e Cakulya caba Malaika. Ena alabalisha

cipya cipya, cila bushiku, ukufuma ku Mulu.
Mfula ya mapalo eyo tulekabila
Uluse lwa shinguluka lulepona,
Lelo imfula ya mapalo tulekabila.

Owe, ee, tumeni ukufuma ku Mulu, cipya cipya, Shikulu, Kristu Umukate wa Mweo. Ubikeni mu mutima wandi, lekeni njipakishe Umulola Wakwe ukalamba.

48 Mucine, bali tashishe. Bena balitotele. Kabili umwaume uuli onse atemwa umwanakashi uyo wafyalwa ku Mupashi wakwa Lesa, no kupokelela Mupashi wa Mushilo, lyonse akulatotela. Te mulandu wacingacitika, muli nokutotela.

Nga filya umunono, umulumendo impofu mu mpili, Benny umunono, ena alifyelwe. Panuma ya myeshi cine konse kuse ya kufyalwa, ifibubi fyatendeke ukumena pa menso yakwe. Abafyashi bakwe bali abapina. Baleikala kumbali ya kapili ka kale akakwata iloba. Kabili balishibe ukutula kulyo kutumbula kuti kwapususha amenso ya kwa Benny umunono, pakutula ena kuti amona. Ena ali umulumendo nombamba uwa myaka ikumi limo naibili ya kufyalwa. Abafyashi bakwe kuti bakwata fye icalinga ukusenda umukate ne nama pa mwaka. Bena tekuti bakumanishe ukutumbulwa.

49 Bonse abena mupalamano, capamo, bamwene Benny umunono ukwasha ukwangala na bana abanono kuse kulya, uwapofula. Ena tekuti amone ifyo alecita. Baumfwile ubulanda. Kabili cila umo, ulya mwaka, bali bikilemo iciputulwa na cimbi icinono ica filimwa. Bena babombele panono na maka mukasuba katande mono. Kabili ilyo ifilimwa fyashitishiwe mu mainsa, bena basendele indalama no kubika Benny umunono pe shitima, no ku mutuma kuli doctor.

Bali bombele bwino ukutumbula. Kabili lintu ena abwelele, bonse abena mupalamano bali longene uku shinguluka Benny umunono ilyo afumine mwi shitima. Ayakwe ayanono, ayabuta amenso yalebengeshima. Atampile ukupunda no kulila, ilyo alolekeshe pa finso fyabo.

Umo ushitisha matikiti atile, "We mwana, waposele shinga pali kulyo kutumbulwa?"

Atile, "Mukwai, nshishibe isho aba bantu baposele. Lelo ndi uwansansa nganshi ukutula kuti namona ifinso fyabo, abalipile amalipilo."

50 Ulya e musango tumfwa. Nshishibe isho Lesa alipila. Ninjishiba Ena ampele icisuma ico Ena akwete, Umwana Wakwe. Lelo ndi uwakutotela nganshi ukukwata uku ukumona kwa bumupashi, ukutula ningamona mu cinso Cakwe no kwishiba ukutula Ena alimfwilile ine. Nshishibe Isho Wene alipile. Tatukwete inshila ukupenda shena. Umutengo ukalamba nganshi. Ine tekuti nkwebe ifyo cena cili. Lelo ndetasha. Ndetotela, ukuti, limo nali impofu, ine nombamba ndemoni.

Ndetotela ukutula ilyo ba Mayo Brothers banjebele inshita yandi naipwa, ilyo ba doctor banjebele ukutula te kuti mbe no mweo nakabili, imyaka amakumi yabili na fisano iyapitapo, ndi no mweo ilelo. Nshishibe isho Lesa alipile, lelo ndetotela ndi uwa mweo.

Akale nali umubembu, uwakakwa mu lubembu, no kalipwa kwa mutima, imfwa iyabipisha. Lelo, ilelo imfwa kucimfya kwandi. Aleluya! Yena kuti yandeta fye mu Mulola wa Wene uo natemwa, pa kutula ninga lolekesha mucinso Cakwe. Alipilibwile icintu, ukupitila mu kutumbulwa, Ena asendele umutima wandi no kulenga uupya. Ninjishiba icintu cimo calicitika kuli ine.

51 Mwipepala kumpela ya mwaka wapwile, mu Minnesota, kwaliko umulumendo umunono uyo wasendele incinga yakwe nokuya ku chalichi ulucelo lumo, ku Sunday school. Umulumendo umbi mu bena mupalamano, ena takwete ifyakucita ne sukulu lya pa Mulungu, ena asendele cibusa wakwe umwanakashi no kuya mu kwangala. Kabili umwaume umukalamba, kabili aishile pa menshi makasa no kuwa. Alisekele umulumendo umunono lulyo lucelo ilyo aleya mu musebo, alyebele cibusa wakwe umwanakashi, atile, "Lilya libumba ilya mashilu ilileya kulya kuli lulya lukuta." Kabili ilyo ena awile ukupita mu menshi makasa, cibusa wakwe umwanakashi ali ukutali ukufuma kuli wene. Ali uwayanguka; aishile talukako. Lelo ilyo aishile no kubika amaboko yakwe pa menshi makasa, aishileba no bulebe, no kulambalala pa menshi makasa.

Cibusa wakwe umwanakashi alyeseshe ukufika kuli ena, lelo ali uwafina nganshi, alepasa amenshi makasa. Alimupundilile, "Bwelelamo! Bwelelamo! Iwe walaponenamo fye, kabili ifwe bonse twalanwena." Alipundile, alilile, tapali nangu cimo icakumwafwa.

52 Panuma ya kashita, pa mulu wa lupili, kwaishile incinga inono, ukucofa, umulumendo umunono na Baibele mwi samba lya kuboko kwakwe. Alyumfwile imisowa, alicofeshe aka cinga kakwe akanono. Abikile Baibele wakwe panshi, abutukila na pa menshi makasa. Ukwamfula pa lufumo lwakwe ulunono, ne fya kufwala fyakwe ifisuma, mpaka aishile ikata mu maboko ya mwaume, no kutwalilila ukulamutinta ukumuleta, mpaka aishile mufumya mu menshi makasa. Alibutwike no kwiminika motoka. Bena baitile ambulanshi kabili bali musendele ku cipatala.

Panuma ilyo aile no kulipila ambulance, alipile bashing'anga pa nshindano sha filaso na pa fintu ifyo ena anwene, aishile ku mulumendo umunono. Atile, "We mwana, ni cinshi ico nkukwatile misha?"

Atile, "Nangu cimo."

Ena atile, "Ninkukwatila imisha ubumi bwandi." Tontonkanyeni pali cena. Indalama tekuti shilipile cena. Cali bumi bwakwe.

53 Ulya e musango tulingile ukumfwa kuli Lesa. Tekushita inshila yesu ne cintu cimo; lelo twalikwatila Lesa imisha imyeo yesu, pantu ifwe tulefwa no kwibila mu cilindi ca lubembu. Lesa aposele amaboko Yakwe no mwingila pali ine.

Naleibila mukati ka lubembu,
Ukutali ukufuma ku lulamba lwa mutende,
Mukati nankati uwakantaikwa,
Ukwibila ukukana ima nakabili;
Lelo Cibinda wa bemba
Aumfwile ukulila kwandi,
Ukufuma mu menshi ali njimische,
Nomba ndi uwa cingililwa.

Nalikwatila Wene imisha umweo wandi. Mwali kwatila imisha Wene umweo wenu. Imwe mwalikwatila Wene imisha umweo wenu, ukubombela Wene; te kupela wene, ukwenda enda nokuitakisha pa lukuta lwenu ulwa cilonganino; te kwenda enda no kwebaula bambi; lelo ukwasha ukubomba kabili no kupususha bambi, kabili no kubaleta ku kwishiba kwa kwa Shikulu Yesu Kristu.

54 Umwana uwalubile. Mukwisala, kuti nasosa ici. Ilyo aposaika fyonse ifya bwikashi bwakwe, ba wishu bali aba mweo, ne mikalile iyabipa, kabili ilyo alebwela ku ng'anda ... Ena alilele mwi cinka lya bakapoli, kabili ena aishile ibukisha. Kabili atile, "Ni banga abasha ba cilambu, batata bakwata, abo abakwata ifingi ifyakubomfya, kabili ndi pano ndefwa, ku ku bulisha." Nga cakutula ena alyeseshe ukusosa, "Ndesunguka nga ninkwata indalama shimo isho ninga lipila ba tata ukubwasha (isho nabomfweshe mu kubutuka) nasho?" Lelo alishibe icifyalilwa cakwa wishu, kabili atile, "Nalaima no kuya kuli tata."

Wishu tatile sosa, "Lolela pali miniti, we mwana! Bushe uleleta indalama shandi?" Iyo. Ena tatalile mulipilisha pa membu shakwe. Ena ali sekelele pantu ena alebwela. Ena ali sekelele ukutula aishile tontonkanya bwino, pa mulandu ena ali mwana wakwe. Ena ali umwana wakwe umwine. Alisekelele ali mu nshila yakwe ukuya ku ng'anda. Nomba, ena tasuminishe ulubembu lwakwe, lelo ena ali uwansansa ilyo ena aishile iluka no kusosa, "Nalibembuka kuli Lesa wandi, kabili kuli batata. Nalaima no kuya kuli ena."

Kabili ilyo amumwene, akatalamukila, alimubutukile no ku mufyompa. Kabili atile "Ipayeni umwana wa ng'ombe uwaina," ukwabula indalama. "Leteni ilaya ilyawamisha," ukwabula indalama. "Leteni ndamunwe," ukwabula indalama, "fwikeni wene ku munwe wakwe. Lekeneni tulye, ukunwa, no kusekelele, pantu uyu mwana wandi alilubile kabili nomba asangwa. Alifwile, kabili ali no mweo nakabili. Natube aba nsansa pali ici."

55 Lekeneni nsose ifi mwe banandi, mukwisala. Icintu fye cimo icikusha, icintu fye cimo icabako, ifintu fye fimo ifisuma ifyabako, teti fishitwe ne ndalama. Fyena fya bupe fyakwa Lesa, kuli Yesu Kristu: ipusukilo lya mweo; ukusangalala. Iseni mulye, no kwikuta.

Cinshi ico mulingila silfere mucishili cilyo? kabili indalama sha mukucucutika kwenu mucishili cacikushi? umfwisheni kuli ine, no kulya ... ico icili icisuma, no kuleke myeo yenu iilemene kufyanona.

Teyamikeneni amatwi yenu, iseni na kuli ine: umfweni, ukuti mube aba mweo; ndepinga kuli imwe icipingo ca muyayaya na imwe, ifya luse ifya cishinka ifyalailwe Dabidi.

56 Ifintu fyonse ifyo fyaba ifya muyayaya, ifintu fyonse ifisuma, ifintu fyonse ifitemuna, ifintu fyonse ifyaba ifya Muyayaya, fyaba fyabupe, kabili tamuposapo nangucimo. Pa mpela ya kulemba ili Buku, lyatile, "Uyo onse ulefwaya, lekeneni ese no kunwa amenshi aya kamfukumfuku ka Mweo, ubupefye, ukwabule indalama, ukwabulo mutengo. Cinshi ico muposela indalama pali cilya icishikusha, no kuleka ifintu ifya cine ifyo ifikusha, ubupe, ukuya ukwabulo kucingililwa na mwebene?"

Natupepe.

57 Ilyo mucili tondolo kabili mwi pepo, bushe kuliko, muli ici cikulwa, muno lucelo, abo abashanwako ukufuma kuli kalya Kafukauka, ukutula ukukabila kwe sonde kucili mu bumi bwenu, kabili imwe kuti mwateremwa ukupilubula icifulo cenu ca kunwenako, muno lucelo, atemwa icuma ca ndalama shenu? Imwe kuti mwateremwa ukwisa no kushita kuli Lesa, (ukwabule indalama, ukwabulo mutengo), ubuci ne shiba, insansa sha mwangashi? Bushe kuti mwaimya ukuboko kwenu, ukusosa, "Njibukisha, Munyina Branham, ilyo ulepepa"? Lesa akupale, mukwai. Lesa akupale, mukwai. Lesa akupale, nkashi. Bushe eko bali bambi

abengatila, "Njibukisha Munyina Branham, ilyo ulepepa."?

58 Bamo muli imwe mwe baice, ee, abo abaposaika imikalile yenu. A—a—ama ora ayo ba mayo baposele mu mapepo pali imwe, na batata, ukusambilisha konse uko kwacitwa kuli imwe, kabili nomba imwe mwafutatukako kuli kwena, ukumfwa ukutotosha kwa kwa kasebanya. Nomba mulekabila inyimbo sha mwi sonde, ifintu fye sonde. Kabili imwe muleisa mukuiluka mwebene, ngo mwana walubile mwi cinka lya bakapoli. Bushe kuti mwaimya ukuboko kwenu, nkashi, munyina, no kusosa, "Mwe Lesa, njibukisheni. Ndeteni ku kwiluka nemwine, muno lucelo, lekeni njise ku ng'anda yakwa Tata?" Tamuposapo icintu nangu cimo. Ena aleenekela imwe. Te mulandu ifyo mwacita, "Nangula imembu shenu shali ishakashika ce, shikaba ishabuta nge mfula yabuta; ishakashika nge nsalu ishakashika ce, shikabe shabuta nga masako ya mpaanga." Bushe abo abali mu Mulola wa Bulesa, abengemya amaboko yabo?

Abo abali abalwele kabili abalekabila, soseni, "Nali-naliponene mu cilindi. Satana nacita - na cito bubi kuli ine. Ena nandemanika noku nengo kulwala, atemwa icintu cimo. Ndekabila, muno lucelo, umunyololo wakwa Lesa uwacitetekelo ukwenda mu mutima wandi, uyo uli no kuntinta ukufuma kuli ici cilindi, kwati umuntu pa mpongolo iitwa Iyaemba." Imyeni amaboko yenu. Lesa amupale, cila umo.

59 Shikulu, naleta kuli Imwe, ino ora, balya abacimya amaboko, ukulekelelwa kwa membu shabo. Imwe ni mwe Lesa, kabili Lesa eka. Apo pene apo bekele nomba, epo Imwe mwalanda kuli bene. Palya epo Imwe mwabashinina ukutila bena bali mucilubo, ilyo Icebo casanga icifulo ca Ciko, kabili Mupashi wa Mushilo watendeke ukulanda, no kusosa, "Uli mucilubo. Pilibuka, no kwisa nakabili kuli Lesa Tata." Kabili bena bacimya amaboko yabo, ukulangisha ukutila bena balefwaya ukufuma muli ili cinka lya bakapoli lye sonde, ukwisa ku ng'anda yakwa Tata, uko ifingi fili, uko bena tabalingile ukuleta icintu nangu cimo. Nge fyo kema alanda bwino bwino, "Tapali nangu cimo mu minwe yandi ndeleta, kano fye ulupanda Lwenu ndeikatilila." Lekeni bese, bwino bwino, abacefya, nokushininwa, no kupela imyeo yabo. Kabili Imwe muli no kuleta ilaya ilyawamisha; kabili ne ndaminwe, no kubika iminwe yabo; no kubalisha Mana ya Mwana wa mpaanga uwaipaiwe. Peleni cena, Shikulu.

60 Kabili kuliko abo abalwele nokucushiwa. Bali abakabila. Shetani alibaposela mu cilindi, ukwabula ukutwishika, ukubulisha indalama sha kutumbwilako. Ukwabula ukutwishika, nalimo, abengi mulibena tekuti batumbulwe. Nalimo shing'anga tekuti afumye icalengele, nangula nga ena ali ne ndalama ishing' nganshi. Lelo Imwe nimwe Lesa. Kabili ndepepa ukutila ino ine ora, mukusubwa kwa Mupashi wa Mushilo uli pano nomba, ukutila Imwe mwalaundapa cila umo muli bena. Lekeni bena bondapwe, ukufuma ku mitwe shabo ukufika ku nkasa shabo, apali ponse.

Nga bena tabakwete insansa; ipusukilo lyabo, bena tekuti baipakishe Lyena nakabili. Nge fyo Dabidi asosele, uwa kale, "Mbwesesheni insansa she pusukilo lyandi." Lekeni bapokelele ukusangalala ne nsansa, pa bulanda bwabo no kufunshika, pantu Imwe muli Cilibwe mu mpanga yakufunshika. Muli icubo mu nshita yamabimbi. Ilyo ciwa aleleta amalwele yonse no bucushi pali bena, Nimwe cubo mu nshita ya mabimbi. Lekeni cibe fyo, ilelo, Lesa, pantu twalombela cena mwi Shina lyakwa Yesu. Ameni.

Mu busuma na mukunakilila Yesu aleita,
Ukwita imwe, na ine;
Nangula twabembuka, Ena nakwata uluse no kwelela,
Ubwelelo kuli imwe na ine.
Iseni ku ng'anda ...

61 Nomba nga mulekabila ukwisa, iseni pa cipailo no kufukama panshi, ifwe limbi kuti twa mupepelako, ukumisuba imwe, icintu icili conse ico twingacita. Imwe muli abasengelwa.

... ukufunshika, iseni ku ng'anda;
No mukosha, mu busuma, Yesu aleita,
Ukwita, We mubembu, isa ku ng'anda!

Bushe mwali Mutemwa? Teddy, bushe kuti watupela ulwimbo, "Nali Mutemwa, Nali Mutemwa pantu Abalilepo ukuntemwa." Bushe kuti mwasenda cilya?

62 Lekeni tulwimbe ku bukata Bwakwe, ilyo tatulati tupilibule ubutantiko bwa kulongana, pakashita fye. Uku kushishimuna. Imbila naishimikilwa. Ndi uwansansa pantu mwapokelela Yena. Pepeni ukutila Yena no kumwafwa, pantu yena yali ngafwa ukulanda Yena. Ndepepa ukutila ukuputwa kumo kwine uko kwapelwe kuli ine, ukulanda Yena kuli imwe, imwe na mupokelela Yena mu kuputwa kumo kwine yena catuminwemo. Shi Shikulu engapala Cena ku mitima yenu. Cisuma.

Nali Mutemwa,

Nomba isaleni fye amenso yenu, ilyo tuleimba. Imyeni amaboko yenu.

Nali Mutemwa
Pantu Ali ntemenwe
No kushite pusukilo lyandi
Pa Kalbale.

Nomba natukontamike fye imitwe yesu, uku ngw'ingw'inta lwena. [Munyina Branham atendeke ukungw'inta *Nali Mutemwa* — Ka.] Mwali Mutemwa? Bushe Ena te mutuntulu ku mutima wenu? Bushe takuli icintu cimo palwa Wene, ico caba fye icituntulu nganshi? Nali Mutemwa pantu Ali ntemenwe, aliposele intambo ya Mweo ukufuma ku Kalbale, aikobeke Yena mu mutima wandi.

63 Mwilabako, Munyina Drummond alatushimikilako muno bushiku, inshita ya bushiku ya mulalilo. Nga mwalitemwa Shikulu, mwise kuno no kulyo mulalilo na ifwe. Shikulu nga asuminisha, ndi no kuba kuno pamo naimwe. Uyu shifyala wakwa munyina Tony Zabel; munyina Thom ukufuma ku Africa; umwana wakwe, umulumendo umusuma; umusuma nganshi, Umwinakristu uwakosa, kashimikila umunono umusuma.

Pantu Ali ntemenwe
No kushite pusukilo lyandi
Pa Kalbale.

Ilyo tucili ne mitwe yesu iyakontamikwa, ilyo piano iletwalilila.

64 Shikulu Yesu, tuleipekanya ukwingila mukulongana nakumbi, Shikulu. Tule Mutotela pa Mupashi wa Mushilo uyo wacilanda ku mitima yesu. Kabili tuli abansansa, Shikulu, ukutula Imwe mwacitila ici ifwe. Kabili lekeni Icebo Cenu cibwelela kuli imwe ibusha, lelo lekeni Cena cibombe cilya ico Cena calingilwako ukubomba. Lekeni Cena cikale mu mitima yesu yonse, ukwishiba ukutula fyonse ifintu ifituntulu kabili nge fintu ifya muyayaya fifuma kuli Lesa, ukwabule indalama, ukwabulo mutengo. Mulandunshi ifwe tulwishisha lyena pa fintu, no kucilenga nge cintu ca mweo ne mfwa, pa fintu ifikonaika? Natulwishe nganshi, Shikulu, pa fintu ifishakonaika, ifishakwata umutengo. Umutengo walilipilwa ubupefye, no kwita mwaiseni, "Uyo onse ulefwaya, lekeni ese."

65 Paleni iciputulwa cimbi icilekonkapo ica uku kulongana. Peleni cena, Shikulu. Kabili mukumane naifwe muno bushiku. Paleni umulimo wa lubatisho. Lekeni kube ukupongololwa ukukalamba. Lekeni aba bantu, abali no ku batishiwa mwi Shina Iya Mwana Wenu uwatemwikwa, Shikulu Yesu, lekeni besushiwe na Mupashi wa Mushilo. Lekeni aba bantu, abo abacimya amaboko yabo, ukulapila, muno lucelo, pa membu shabo, lekeni bese, ukutampwila mu fyakufwala fya lubatisho, no kuya mucishiba, kabili ukushininkisha kwi sonde ukutula na balekelelwa imembu shabo. kabili balebatishiwa, pa kutula bengalekelelwa ukufuma mwi ibuku. Peleni cena, Shikulu.

66 Beni na Munyina Drummond inshita ya bushiku ilelo lintu ena aletuletela imbila, cipya cipya ukufuma ku Cipuna ca bufumu. Musubeni wene na Mupashi wa Mushilo. Kabili beni naifwe ilyo tulelya umulalilo. Lekeni imitima yesu ibe iya buta kabili iyasanguluka, mwileka mube ukukoweshiwa muli ifwe. Lekeni Umulopa wakwa Yesu utusangulule ku lubembu lonse. Peleni cena, Shikulu. Fumyeni amalwele ukufuma mukati kesu, kabili tupeleni ukusangalala no mutende. Ukupitila muli Yesu Kristu twalomba ifi. Amen.

Nalitemwa ...

Bushe mwali Mutemwa? Nomba imyeni amaboko yenu kuli Wene.
Nali Mutemwa
Beni- ...

Nomba palameni no kuposhanya mu minwe no muntu umo mupepi na imwe.
... intanshi ...

(Russell, nali Mutemwa. Nga nafwa ilelo, nali Mutemwa.)
No kushite ...

Cilya cishinka, palamineni fye ukushinguluka no kuposhanya mu minwe.
... ipusukilo
Pa Kalbale ...

Cisuma, Munyina Neville, ne shiwi lyakwe. Cisuma.



www.messagehub.info

Iyabilwa na
William Marrion Branham
"...mu nshiku she shiwi..." Ukusokolola 10:7